



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد

۲۰۱۸/۹/۱۵

ع.ا. عزیزى

## سوله او دهغي پر مخ كي پراته خنډونه

لكه څرنگه چي مو په تير كي وليدل او داده اوس يې هم وينو ، دا لاندي هيوادونه ، څيري او تنظيمونه زموږ په هيواد كي سوله نه غواړي او يا داچي هغي ته خنډونه را منځته كوي :

**پاكستان** ؛ پاكستان د دي په خاطر نده رامنځ ته شوى چي د يوه مستقل هيواد په توگه له خپلو گاونډيانو سره په سوله كي ژوند وكړي . استعمار گر هيواد انگلستان ، پاكستان هغه مهال د دي په خاطر رامنځ ته كو ( سره له دي چي نور يې نشوای كولاى برتانوي هند د تير په شان په خپله ولكه كي وساتي ) چي په راتلونكي كي له يوي خوا وكړاي شي د ځان لپاره په منطقه كي د مانور او د پيني ځاي ولري او له بلي خوا هغه هيوادو ته چي پاكستان د هغوي د بدن د اندامو برخه تشكيلوي لكه هند او افغانستان ته ، دايمي سرخوړي را منځته كړاي شي . بنا پر دي وينو چي پاكستان ذاتاً نشي كولاى له هند او افغانستان سره په سوله كي ژوند وكړي او داچي د هغه پر اتمي كيدويي سترگي پټي كړي ، او يا داچي ، تروريستي اعمال يې هيڅ كله جدي ندي نيولي ، همدايي علت وه اوده .

**ايران** ؛ ايران زموږ هغه گاونډى هيواد ده چي موږ تر ډيره له هغه سره مشكلات نه رامنځته كوو ، ماسيوا له مهاجرينو او مخدره موادو چي هر يويي په خپله دجنگ محصول ده ، خو ايران بيا مورته څلور مشكله را منځته كوي چي هغه په ترتيب سره د " اسلامي " انقلاب صادرول ( شيعه توكمي د سنځانو په مقابل كي راپارول ) ، ژبني او فرهنگي يرغل ته لمن وهل ، د اوبو د بندونو د جوړولو مخه نيول او د امريكا شتون په افغانستان كي . څرنگه چي وينو ايران چي مقصد مي اخندي رژيم ده فقط او فقط هغه وخت كولاى شي چي خپلو دي موخو ته په وړيا توگه ورسيري چي په افغانستان كي جنگ ادامه ولري . له بلي خوا كه چيري اخندي رژيم د هغه د ماهيت پر بنا وه ارزول شي نو هرو مروبه دي پريكړي ته ورسيرو چي دا ډول رژيمونه بيله دي چي ملت پر باندنيو ، خو له ځانه پر تراشليو تهديداتو مصروف وساتي او له دي سره خپله سلطه لانوره هم وغزوي ، ادامه نشي موندلاى . بنا پر دي د ايران رژيم په افغانستان كي سوله نه غواړي .

**روسيه** ؛ روسيه يو ابر قدرت ده ، نو هغه ده چي تر څو له امريكا څخه په افغانستان كي د سولي په هكله د يوي معاملي په ترڅ كي كوم امتياز تر لاسه نكړي ، نو جنگ ته به همداسي غير مستقيم لمن وهي .

**سعودي عربستان او امارات** ؛ دوي به هر هغه څه كوي چي باداريې T امريكا ورته وايي .

**هندوستان** ؛ څرنگه چي هندوستان او افغانستان يو مشترك دښمن چي هغه پاكستان ده ، لري ، نو هغه ده چي ويلاى شو هندوستان مو يو ستراتيژيک او طبعي دوست هيواد دى ، خو داهم بايد په نظر كي ولرو چي هندوستان به هيڅكله داتحمل نه كړي چي په افغانستان كي د پاكستان يو گوداگى دولت را

د پاڼو شميره: له 1 تر 7

افغان جرمن آنلاين په درنښت تاسو همكاري ته رابولي. په دغه پته له موږ سره اړيکه ټينگه كړئ [maqalat@afghan-german.de](mailto:maqalat@afghan-german.de)

يادونه: دليكني دليكنيزې بڼې پازوالي د ليكوال په غاړه ده ، هيله من يو خپله ليكنه له راليږلو مخكي په خيږ و لولى

منځته شي . يواځي په دي صورت كي ده چي هندوستان به په افغانستان كي سولي ته زړه ښه نكړي او د داسي يوه گوداكي دولت مخالفين به حمايت كړي .

**تاجكستان او ازبکستان** ؛ دا دواړه هيوادونه په دي ښه پوهيري چي كه چيري په افغانستان كي د يوه غير افراطي دولت پر بنا سوله را منځته كيږي په گټه يي ده ، كه دا اقتصادي ، امنيتي او كه سياسي وي . يعني داچي جنوبي اسياته په لار موندلو سره به يي اقتصاد لانور هم غوړيزي ، امنيت به يي ټينگيږي او سياسي استقلال به يي مضبوطيږي او هغه داسي چي دي ته به نور نه اړ ايستل كيږي چي روسي قواوي يي سرحدونه ورته وساتي .

**چين** ؛ چين هغه هيواد دی چي غواړي د يوه قوي اقتصاد پر بنا خپل بين المللي حريفان را په گونډو كړي او داكار هغه وخت صورت نيولاي شي چي په نړۍ كي په تيره بيا زمور په منطقه كي سوله برقراره وي ، سره له دي چي له پاكستان سره به خپل ستراتيژيک حمايت ته چي وكولاي شي هندوستان ته مزاحمت خلق كړي ادامه وركړي ،خودا ډول حمايت به دايمي نه ، بلکه له هندوستان سره به په اړيکو مشروط وي .

**متحده ايالات** ؛ د متحده ايالاتو اړيكي او ناوړه استفادي له افغانستان څخه بايد په نړۍ كي د دوو ټولنيزو سيستمو ( سرمايه داري او تش په نامه سوسياليستي ) په نظر كي نيولو سره د امپرياليستي خصوصياتو پر بنا چي سلطه او استثمار ده وځيرل شي . له بده مرغه لكه څرنګ چي مو وليدل له دا ډول خصوصياتو څخه دواړه ټولنيز سيستمونه برخوردار ول او پر دي بنايي له يو بل سره ، نه د مايكل پورتر په وينا " رقابت " ، بلكي دشمني درلوده ، بناپر دي هر يوه كوشش كاوه چي د سلطې له لاري چي ابزار يي ايديا لوژي تشكيلوله د نړۍ په سطح د ځان لپاره فعاليت وكړي .

څرنګه چي جهان د دوو ايديا لوژيو پر بنا دوه قطبي شوی وه ، نو طبعاً د نړۍ پاتي هيوادونو هم نشوای كولاچي چي د دي قطبو د جاذبي له ساحي نه د باندي خپل مستقل ژوند او فعاليت ته دوام وركړي ، نو هغه ول چي په ۱۹۵۵م كال كي جواهر لعل نهرو ، جمال عبدالناصر او احمد سوکارنو د باندونګ په كنفرانس كي چي د اندونزيا د باندونګ په ښار كي را منځته شوی وه خپله ( دريمه ) طرحه چي موخه يي د غير متعهد غورځنګ ( جنبش ) رامنځته كول وو كنفرانس تهوړاندي كړه چي د كنفرانس د اكثریت غړيو له خوا ورته لبيك وويل شو او هغه ول چي دي جنبش د بلګراد په غونډه كي چي په ۱۹۶۱م كال كي دايره شوه او د افغانستان استازيتوب دمرحوم محمد داوود په غاړه وه خپل شتون د (عدم انسلاک) تر عنوان لاندي اعلان كړ او داده اوس يي دغرو شمير يوسلو شلو هيوادوته رسيږي .

خلاصه داچي د افغانستان غړيتوب په دي جنبش كي هغه وخت د غرب له خوانه تر سوال لاندي راغی ، چي له يوي خوا يي وليدل ؟ محمد داود ( دغرب په ذهن ) چپي خواته ميلان پيداكړی ( چي د رباني ، مسعود ، حكمتيار او داسي نورو دعوت يي پاكستان ته خورا ښه بيلگه كيداى شي ) او له بلي خوا د اوم د ثور بدلون د دوي په اصطلاح د " کمونستانو " له خوا رامنځته شو ، خو د بطلان خط يي هغه وخت باندي راکش كړ چي په شپږم د جدي كارمل د عدم انسلاک دجنبش اصول د روسانو په را دعوتولو\* سره تر پښو لاندي كړل او له دي سره يي زمورن هيواد علناً د شوروي غيري ته د غرب په مقابل كي ورتيل واهه ، چي په نتيجه كي افغانستان په تدريج سره د درو زبرځواكو ( شوروي اتحاد ،

متحده ایالات او عربي محافظه کاره ارتجاع ) پر جنگي داسي يوه ډگر ( پولیگون ) وا وښت چې له بده مرغه د آزموينيز محاربوي ماشين د سون مواد يې لاتر اوسه بيوزله افغانان تشکيلوي .

دا چې پر دي ايډيالوژيکي او توده ، خو استخباراتي جگړه کي شورويانو ( روسانو ) او غربيانو (امريکايانو) څه ډول رول ولوباوه ( لوبوي ) او څه يې غوښتل ( غواړي ) ټولو نړۍ والو ته اظهر من الشمس ده او زه نه غواړم دلته پر دي بحث وکړم ، ماسيوا له دي چې ووايم ؛ امريکايان که چيري مجبور هم شي ترڅو زموږ هيواد ترک کړي ، خو دا بهير به تر هغه وخته پوري عملي بڼه غوره نه کړي تر څو يې په افغانستان کي ، د خپلي خوښي رژيم نوي را منځته کړی .

البته داسي يو رژيم چې هغه وکړاي شي د اسلامي نړۍ د بنسټ پالو ، لکه عبدالله عزام ، بن لادن ، الظواهري او داسي نورو هغه طرحه چې دجهاد په وخت کي يې د افغانستان د تنظيمونو له رهبرانو او د پاکستان له استخباراتي او مرتجع مذهبي کړيو سره شريکه کړي وه او په دي هکله موافقي ته هم سره رسيدلي ول ، خنثی کړي .

### کومه طرحه ؟

مخکي له دینه چې پر طرحي بحث ته ولاړشم ، بايد پر دي ټکي مکث وکړم چې په واقعيت کي دا ډول طرحه چې اصلي طراح يې عبدالله عزام ده مخکي د افغانستان له جهاده د هغه له خوانه چې د سيد قطب او ابن تيميه له افکارو متأثر وه مطرح شوي وه او هغه داسي چې د دوي ( ده ) په اند ؛ لمری بايد د نړۍ والو سياسي اسلامي سازمانو له خوا نه په اسلامي ( عربي ؟ ) نړۍ کي داسي يو اسلامي هيواد را منځته شوی واي چې پر هغه کي بيا دوي کولاي شوای د خپلي خوښي يو سوچه سلفي امارت ، خلافت يا رژيم مسلط کړي او بيا له دي سره سم دا هيواد د همدي سازمانو د مجاهد او ځوانو غړو د ترينينگ او تربیبي په مرکز وروږي . دلته ده چې بايد دي ځوانو مجاهدينو لمری فلسطين او بيا هغه اسلامي هيوادونه ازاد کړي واي چې ( د دوي په اند ) پر رعيتو ؟ يې کفري نامسلمانه رژيمونه مسلط ول لکه د صدام ، اسد ، قذافي ، سعودي ، مصر ، افغانستان او داسي نور رژيمونه . د دي کار په سرته رسيدو سره وه چې اوس نو بايد د طرحي اصلي موخه چې هغه د جهان په سطح د کفر په مقابل کي د عمومي جهاد اعلان وه بايد پلي شوی واي .

### په طرحه کي څرنگه او ولي تغيير رامنځته شو ؟

لکه څرنگه چې مو وليدل او وخت ( گذشت زمان ) هم داثابته کړه چې نه د شوروي حمله پر افغانستان يو تصادفي عمل وه او نه هم په دي هکله د غرب کوکي او ناري ، بلکي د دواړو کړنو د دوي د ستراتيژيکو هغه موخي تشکيلولي چې طرحي يې لا پخوا رامنځته شوي وي او هغه داچې روسانو ان دتزار له وخته غوښتل د هند بحر ته د افغانستان او يا ايران ؟ له لاري ځان ورسوي او غربيانو له دوي سره دمقابلي په خاطر بيا له يوي خوا ايران را خپل او له بلي خوا يې پاکستان را منځته کړ . او س نو چې له بده مرغه او د يو تعداد مزدورو افغانانو په سرکي دکارمل ډلي او اخوانيانو د خيانت په نتيجه کي دواړه زبر ځواکه په افغانستان کي سره ښکر په ښکر کيږي ، او افغانستان هم يو اسلامي هيواد دی ، نو غرب تر دي شعار لاندي چې گواکي " اسلام په خطر کي ده " اسلامي نړۍ ته په خرپ سره د چينغي ډول وهي تر څو په اسلامي نړۍ کي خپل لاسپوڅي رژيمونه ، اجنتوري شبکي ، سازمانونه او

د دوي استخباراتو ته متعهد افراد دي ته را مات کړي تر څو مسلمانان له يوې خوا جهاد ته را ولمسوي او له بلې خوا هغه مالي حمايت کړي . فقط بعد له دي لمسوني ول چې په سرکي عبدالله عزام له جدي - سعودي بنار نه لمړی اسلام آباد او بيا پېښور ته ځي او هلته د " مکتبه الخدمات " تر عنوان لاندي عربي او افغاني مجاهدينو ته د ښه چوپړ او مرستي موسسه او د " الجهاد " مجله را منځته کوي . عبدالله عزام به د خپلو مضامينو او ليکنو له لاري ، چې په همدې مجلې کې به يې نشر ته سپارلي د ټولې اسلامي نړۍ په سطح په تيره بيا عرب اخواني ځوانان د افغانستان جهاد ته ترغيب او دعوتول چې بن لادن يو له همدې جملي نه وه چې په ۱۹۸۴م کال کې افغانستان ته راوستل شو او همداسې مصري داکتر الظواهري چې دمصر د اخوان المسلمین غړی وه .لن ډه داچي د وخت په تيريدوسره بعد له CIA , اعراب چې له يوې خوا يې معنوي تاثير پر جهاد در لود او له بلې خوا يې مادي برلاسي توب ، کاملاً پر جهاد او مجاهدينو له يوې خوا او د پاکستان پر دولت او نظاميانو له بلې خوا مسلط شول او هغه ول چې تصميم يې ونيو تر څو افغانستان بعد له دي چې روسان د جهاد په نتيجه کې هغه ترک کوي د يوه داسې د دوي د خوښې پر يوه سوچه اسلامي امارت واړوي چې په شتون کې يې وکړاي شي خپله پخوانۍ طرحه عملي کړي ، يعني پر داسې يوه هيواد ( يوې پاکستاني پنځمې صوبې ) چې هلته د اسلامي نړۍ ځوان مجاهدين وکړاي شي بعد له تدريس او تريننگ نه ، جهاد لمړی هغه اسلامي هيوادو ته چې د دوي له قوله د شريعت ضد رژيمونه پکښې مسلط ول او بيابې ټولې کفري نړۍ په سرکي امريکا ته وغزوي .دي طرحي هڅه وخت زور واخيست چې بن لادن او ايمن الظواهري د عبدالله عزام له ترور سره سم چې په ۱۹۸۹م ميلادي کال په پېښور کې رامنځته شو يوه ورځ بعد دهغه دطرحي پر بنا القاعده را منځته کړه .

بايد ووايم چې د القاعدي په را منځ ته کيدو سره نور نو لکه څرنگه چې عزام په فزيکي شکل ومړ ، همداسې يې معنوي ايډيالونه هم له پامه وغورځيدل او تقريباً اکثر هوا خواهان يې القاعدي ته چې اوس ديوه راديکال وهابې مليونر بن لادن او د هغه د مرستيال الظواهري له خوانه رهبري کيدله ، را مات شول له هغه جملي نه ابومصعب الزرقاوي او ابراهيم عواد چې په ابوبکر بخداي مشهور ده . دلته بايد دا په گوته شي چې هم الزرقاوي او همدارنگه ابوبکر بخداي چې په اوایلو د ۱۹۹۰م کال کې دپاکستان له لاري افغانستان ته تللي ول له مجاهدينو سره يو ځاي د افغانستان د دولت په مقابل کې جنگيدل او بيا د طالبانو له ماتې نه وروسته عراق ته له ستنيدو سره سم الزرقاوي ( اردوني ) په ۲۰۰۳م کال کې القاعده او ابوبکر بخداي ( عراقي ) داعش را منځته کړ . دوي همدا شان له طالبانو سره هم اړيکي درلودې او له هغوي سره يې يو ځاي په جنگو کې براخستله .

بايد ووايم چې د ابوبکر بخداي او القاعدي او طالبانو مناسبات هغه وخت خراب شول چې په ۲۰۱۴م کال کې د بن لادن ځاي ناستي الظواهري هغه له القاعدي څخه وښاره او له بلې خوا هغه ځان ته د اميرالمومنين لقب ورکړ ، دا په داسې حال کې چې يوه اميرالمومنين چې هغه ملا محمد عمر اخذ وه وجود ؟ درلود .

که مطلب را لنډ کړم ، نو له پورتنۍ ليکنې نه دا را په گوته کيږي چې بالاخره بعد له تروره د عزام د افغانستان جهاد او دهغه اختيارات د هغه چا گوته ته لويږي چې د دين پر بنيابې بيرحمي ، ظلم ، تعدي اوسخافت په تيرتاريخ کې نده تر سترگو شوی لکه بن لادن ، الظواهري ، مصطفى ابويزید ، عبدالعادي العراقي ، او او او ابو مصعب الزرقاوي ، او او او ابوبکر بخداي او داسې نور ډير عرب ، ازبک ،

چيچني او تاجکي القاعدي او وهابيت ته وفادار ظالم او بيرحمه جنگسالاران . خلاصه داچي بن لادن د القاعدي په رامنځته کولو سره \_ کال ۱۹۸۹م ک ، وهابي راديکاليسم د عبدالله عزام د اخوانيت د نيمه ايديال\* ځاي ناستي کوي او علناً د مجاهدينو د اخواني تنظيمو له رهبرانو سره د عبدالله عزام په طرحه يو ځل بيا په داسي حال کي خبري کوي چي نور نو متيقين شو چي روسان له افغانستانه وځي او په نتيجه کي بعد له هغه چي د مجاهدينو او دپاکستان د جنرالانو موافقه تر لاسه کوي ، د عمل ډگر ته راوړي او د راتلونکي لپاره له يوي خوا د افغانستان په گوټ گوټ کي د عرب او عجم القاعده مجاهد ځوانانو لپاره د ترينينگ ، تعليم او تربیبي ميدانونه د سلاح او مهماتو ډيپو گان او او او د دشمن د بمبارد نه د خونديتوب په خاطر پټن ځايونه او صوفونه چي د بده بيري صوفونه يي خورا بڼه مثال کيداي شي رامنځته کوي او له بلي خوا د ۲۴۰۰۰ مدرسو مالي مصارف او تربيه په خپل لاس کي نيسي ، خو خبر نه وه چي CIA يي ټول فعاليت او کارونه څاري او لا پخوا د اخواني عزام او وهابي بن لادن له هغي طرحي چي دوي او پاکستاني جنرالان غواړي افغانستان بعد له شکست د روسانو په يوه د اسلامي هيوادو په چوکاټ کي پر يو بين المللي جهادي \_ تروريستي مرکز واړوي او بيا يي په اخري تحليل کي د جهاد په نامه د اسرائيلو او غرب ( امريکا ) په مقابل کي استعمال او گټه تر پورته کړي . سره له دي چي امريکايانو له روسانو سره په تفاهم کي ، اول د داکتر نجيب رژيم را نسکوروي او له هغه سره سم مجاهدين خصوصاً جهادي اخواني تنظيمونه لکه د جمعيت ، اسلامي او او او د سياف گوند په خپل منځ کي دسپو په شان سره جنگوي او له دي سره سم د بن لادن طرحه له خاورو سره ور خمير کوي او بن لادن نا اميده افغانستان ترکوي ، خو د طالبانو په رامنځته کيدو سره بن لادن ، چي لا پخوا د رباني په وخت کي له سودانه بيرته افغانستان ته راوستل شوی وه ، يو وار بيا غورږيري او په خپل ټول قوت سره د جمعيت په مقابل کي چي د ده پر طرحه يي د افغانستان د تجزيي په هکله له روسانو او ايرانيانو سره معامله کړي وه ، د طالبانو کمک ته را دانگي او بالا خره يو وار بيا پر افغانستان ، د طالبان په وجود کي مسلط کيږي او هغه ده چي په نيويارک کي د ۱۱ د ډيسمبر واقعه چي بن لادن پر متهم کيږي ، منځته راځي او بيا له دي سره سم د دوهم ځل لپاره د طالبانو پر را پر زولو سره د عربو پر سرکي د عبدالله عزام او بيا بن لادن طرح له ستر خنډ سره مخامخ کيږي چي په نتيجه کي يي بن لادن د ISI په مرسته په ابیت اباد او د طالبانو د رهبري غړي په کوټه او نورو بناوو کي پټ او سترو اخفا کيږي . امريکا د طالبانو له را پرځولو سره سم يوځل بيا د کرزي تر تش زعامت لاندې

شمالي ټل واله بيله حزب اسلامي او طالبانو چي هنوز هم (( دواړه )) د عربو او پاکستان (( طرحي )) ته وفادار ول ، د بن د ناستي په فيصله کي قدرت ته رسوي . طالبان د وخت او شرايطو څخه په استفادي سره ( چي دملت عدم رضایت يي لويه برخه تشکيلوي ) د کرزي د حکومت ( چي غوښنه برخه يي شمالي ټلوالې تشکيلوله ) د ظلم او بيکفایتي په نتيجه کي ، يو ځل بيا په پښو دريږي او هغه داسي چي شمالي ټلواليد کرزي د حکومت په وخت کي ، له يوي خوا طالب او د طالب په نامه ، په ټول هيواد کي پښتانه په بيساري توگه داسي ټکوي چي دافغانستان په تير تاريخ کي يي ساری نه ده ليدل شوی او له بلي خوا د کرزي له باند سره دولتي قدرت مطلق انحصاروي او بيا له دي سره سم برسیره پر دي چي د وطن دبيا ودانولو دمرستي غوښنه برخه پيسي اختلاسوي او دولتي ملکيت غصبوي د هيچ چا پر شخصی ملکيت ، زوي ، لور ، خور ، دارايي ، مصوء نيت ، حق او شخصيت ترحم او صرفه نه کوي او هغه دخپل جهاد او مقاومت غنيمت بولي .

بنا پر دي بايد دا تريخ حقيقت وطنوالو ته په ډاگه شي چې د طالبانو تحريک په ډيره کي د مجاهدينو په سرکي د جمعيتد تنظيم دظلمونو او بيا دکرزې د حکومت د تشي او پر خلکو د ور ور تيريو او ظلم چې بيابي هم د نظار شورا لويه برخه تشکيلوله په نتيجه کي لمړی د امريکا او بيا له هغه ظلمونو سره چې د کرزي حکومت پر دوي او خلکو کاوه د مقابلي او انتقام په موخه را منخته شو او اوس دومره قوي شوی چې داده څه کم او ډير ۱۲ کاله کيږي چې د ناټو په سرکي متحده ايالات له هيوادو او د هغوي د لاسپوڅي دولت په مقابل کي ، د القاعدي له نخسي او ارمان ( طرحي ) سره سم د يوه سوچه اسلامي امارت د رامنخته کولو په موخه ، ډغري وهي او له دي سره سم ، نه پوهيرم چې آگاهانه او که نا آگاهانه ، خو که سړی ورته څير شي نو دامريکا له ستراتيژيک پلان سره سم چې هغه په افغانستان کي د پاته کيدو په خاطر جنگ او نا امنی ته لمن وهل دي ، عمل کوي .

طالبان بايد يو شی له ياده ونه باسي او هغه دا چې غربيان به هيڅکله دوي دي ته پرينږدي چې په افغانستان کي د القاعدي د خوښي او طرحي سره برابر داسي يو امارت يا خلافت را منخته کړي چې بيا وکولاي شي غربيانو ته خنډونه را منخته کړي.

امريکايانو او سعودي عربستان د ا بوبکر بغدادی په کړو چې غوښتل يي د خراسان تر نامه لاندې د عزام له طرحي سره سم يو اسلامي خلافت رامنخته کړي ، تر هغه وخته سترگي پټي کړي چې په منځني ختيځ کي يي د اسد او خميني رژيم سره په جنگ کي په گټه وه او چې څرنگه پر دي پوه شول چې نور په دي برخه کي کار نشي ځني اخستلاي نو يي ټوټه ټوټه کړ.

له بن لادن څخه يي هم تر هغه وخته کار واخيست چې په گټه يي وه او په مجردي چې په دي پوه شول چې بن لادن غواړي د طالبانو د امارت تر نامه لاندې په افغانستان کي د خپلي خوښي يو سوچه وهابيت ته وفادار رژيم رامنخته او بيابي لمړی د فلسطين د آزادولو په مقصد او ثانياً د آل سعود او غربيانو په مقابل کي ځني کارواخلي ، نويي لمړی د طالبانو امارت او ورپسې يي بن لادن له منځه يووړل . محمد مرسي چې خپله دکتورايي د جنوبي کاليفرنيا په پوهنتون کي تر لاسه او بيا همالته په تدريس مشغول وه هم دامريکا په موافقه ، سره له دي چې د جماعت اخوان المسلمین دگوند مشر او نامزد وه ، جمهور رئيس شو ، خوکه چې وليدل شو د سيدقطب او عبدالله عزام طرحي ته وفادار ده ، نويي د سعودي عربستان په مرسته د جنرال السیسی په ذريعه را وپرزووه او د ده گوند يي ټوټه ټوټه کړ .

همداسي حکمتيار ؛ ترڅوچې يي په گټه وه کار يي ترينه واخيست ، خو کله چې پر دي پوه شول چې حکمتيار د عزام او بن لادن طرحي ته وفادار ده ، هغه يي دین په ناسته کي ، سره له دي چې له روسانو سره يي په جنگ کي تر بل هر تنظيم غوښنه برخه اخستي وه ، له پامه ترهغه وخته وغورځاوه چې تر څو يي خپل شرايط پر وه نه منل .

بنا پردي تير ته په څيريدو سره ، طالبان بايد له نژدي تير تاريخ څخه تر هرڅه مخکي د وطن چې ملت ته د مور حيثيت لري ، په گټه داسي کار واخلي چې په نتيجه کي يي له يوې خوا د امريکايانو په (( سنجيده او معقول )) وتلو سره په هيواد کي سوله او عدالت رامنخته کړی وي او له بلې خوا يو داسي ملي د رفا دولت چې د ټول ملت په خوښه وي رامنخته کړاي شي . ضمايم بيا .

۲۰۱۸/۹/۱۴

---

د پانډو شمېره: له 7 تر 7

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
یادونه: دلېکنی د لیکنیزې بڼې پازوالي د لیکوال په غاړه ده ، هيله من یو خپله لیکنه له رالیږلو مخکې په ځیر و لولئ